



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി		
JANUARY	01	2019



ശബരിമല പത്രക്കുറിപ്പ്-1

ഫോൺ : 04735-202664

www.prd.kerala.gov.in, prdsannidhanam2019@gmail.com

പമ്പയിൽ ജലനിരപ്പ് ഉറപ്പാക്കാൻ കുളളാർ ഡാമിൽ നിന്ന് ജലം തുറന്നുവിടുന്നു

പമ്പാ ത്രിവേണി സ്നാന സരസിൽ ആവശ്യത്തിന് ജലനിരപ്പ് ഉറപ്പാക്കുന്നതിനും മാലിന്യങ്ങൾ ഒഴുക്കി കളയുന്നതിനുമായി കർശന സുരക്ഷാ നിബന്ധനകളോടെ കുളളാർ ഡാമിൽനിന്ന് ജനുവരി ഒന്നു മുതൽ മൂന്നു വരെ പ്രതിദിനം 25,000 ക്യൂബിക് മീറ്റർ ജലം തുറന്നു വിടുന്നതിന് അനുമതി നൽകി. പത്തനംതിട്ട ജില്ലാ കളക്ടർ പി.ബി. നൂഹാണ് ഉത്തരവിട്ടത്.. ശബരിമല അഡീഷണൽ ജില്ലാ മജിസ്ട്രേറ്റ് നൽകിയ മുൻകരുതൽ നിർദ്ദേശങ്ങൾ കർശനമായി പാലിക്കണമെന്നും ഉത്തരവിൽ വ്യവസ്ഥ ചെയ്തിട്ടു .

(പി.ആർ. ശബരി-388)

വാർത്തകൾ ഇനി കാണാം... കേൾക്കാം... വായിക്കാം...		PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയ്ഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.
--	--	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി		
JANUARY	01	2019



ശബരിമല പത്രക്കുറിപ്പ്-2

ഫോൺ : 04735-202664

www.prd.kerala.gov.in, prdsannidhanam2019@gmail.com

ശബരിമല തിരുവുസവം മാർച്ച് 12ന് കൊടിയേറ്റം

ശബരിമലയിൽ തിരുവുസവത്തിന് മാർച്ച് 12ന് കൊടിയേറ്റം. 20ന് പള്ളിവേട്ടയും 21ന് ആറാട്ടും നടക്കും.

മാർച്ച് 11 വൈകീട്ട് അഞ്ചിനാണ് നട തുറക്കുക. അന്ന് രാത്രി ഏഴ് മണി മുതൽ പ്രാസാദ ശുദ്ധിക്രിയകൾ നടക്കും. 12ന് രാവിലെ 7.30നാണ് കൊടിയേറ്റ്. തുടർന്ന് ബിംബശുദ്ധിക്രിയകൾ, ഉച്ചപൂജ, വൈകീട്ട് ദീപാരാധന, മുളയിടൽ, അത്താഴപൂജ, ശ്രീഭൂതബലി.

രാവം ഉത്സവ ദിവസം മുതൽ ഒമ്പതാം ഉത്സവ ദിവസം വരെ രാവിലെ ഗണപതിഹോമം, ഉഷപൂജ, മുളപൂജ, 11 മണിക്ക് ഉച്ചപൂജ, കലശം, 12 മണിക്ക് ഉത്സവബലി, വൈകീട്ട് ദീപാരാധന, മുളപൂജ, അത്താഴപൂജ, ശ്രീഭൂതബലി എന്നിവ നടക്കും. മാർച്ച് 16 മുതൽ 19 വരെ രാത്രി വിളക്കെഴുന്നള്ളത്ത് ഉറവു. 20ന് ഒമ്പതാം ഉത്സവ ദിവസം രാത്രി ശ്രീഭൂതബലിക്ക് ശേഷം പള്ളിവേട്ട, എഴുന്നള്ളിപ്പ്, മണ്ഡപത്തിൽ പള്ളിക്കുറുപ്പ് എന്നിവ ഉറവു. 21ന് പത്താം ഉത്സവ ദിവസം രാവിലെ പള്ളിയുണർത്തൽ, അഭിഷേകം, ഉഷപൂജ, ആറാട്ടുബലി എന്നിവക്ക് ശേഷം പമ്പയിലേക്ക് ആറാട്ടിനായി പുറപ്പെടും. ഉച്ചയ്ക്ക് പമ്പയിൽ ആറാട്ട്. വൈകീട്ട് നാലുമുതൽ തിരികെ പുറപ്പാട്. ആറാട്ട് തിരികെ വന്നിട്ട് കൊടിയിറക്ക്. തുടർന്ന് ആറാട്ട് കലശം, ഉച്ചപൂജ, ദീപാരാധന, അത്താഴപൂജ എന്നിവയ്ക്ക് ശേഷം ഹരിവരാസനം പാടി നടയടക്കും.

പുതുവർഷത്തെ വരവേറ്റ് സന്നിധാനം

പുതുവർഷദിനത്തിൽ പുലർച്ചെ മുതൽ ശബരിമല സന്നിധാനത്ത് കനത്ത തിരക്കനുഭവപ്പെട്ടു. മിക്കപ്പോഴും വലിയ നടപ്പന്തലിലെ നിരകൾ നിറഞ്ഞുനിന്നു. പുലർച്ചെ തിരുമുറ്റത്ത് '2019' എന്ന് കർപ്പൂര ദീപം തീർത്ത് പോലീസിന്റെയും മറ്റു സുരക്ഷാ ഉദ്യോഗസ്ഥരുടെയും അയ്യപ്പസേവാ സംഘത്തിന്റെയും നേതൃത്വത്തിൽ പുതുവർഷത്തെ വരവേറ്റു.

അയൽ സംസ്ഥാനങ്ങളിൽനിന്നുള്ള തീർത്ഥാടകരാണ് കൂടുതലായി എത്തുന്നത്. എരുമേലിയിൽനിന്ന് പരമ്പരാഗത കാനനപാത വഴിയും പുല്ലുമേട് വഴിയുള്ള കാനനപാതയിലൂടെയും തീർത്ഥാടകർ എത്തുന്നു. പുല്ലുമേട് സത്രം വഴി രാവിലെ ഏഴ് മുതൽ ഉച്ച രാവിലെ വരെയാണ് തീർത്ഥാടകരെ കടത്തിവിടുന്നത്.

സന്നിധാനത്ത് സുരക്ഷക്കായി പോലീസ് ബോംബ് സ്കാഡ് സ്ഥാപിച്ച എക്സ്പ്ലോസ്വെ ബാഗേജ് സ്കാനറുകൾ ചൊവ്വാഴ്ച മുതൽ പ്രവർത്തിച്ചു തുടങ്ങി. തിരക്ക് നേരിടാൻ കെ.എസ്.ആർ.ടി.സി കൂടുതൽ അന്തർസംസ്ഥാന സർവീസുകൾ ഏർപ്പെടുത്തി.

തിരക്കിനിടയിലും തീർത്ഥാടകർക്ക് കുടിവെള്ളവും ബിസ്ക്കറ്റും ലഭ്യമാക്കുന്നതിനായി വിശ്രമമില്ലാതെ പ്രവർത്തിക്കുകയാണ് ജീവനക്കാർ. പുതുവത്സര ദിനത്തിൽ സന്നിധാനത്തെ അന്നദാന മണ്ഡപത്തിൽ പുതുവത്സര സദ്യയൊരുക്കി. ബംഗളൂരുവിൽ സ്ഥിരതാമസമാക്കിയ കിളിമാനൂർ പുളിമാത്ത് സ്വദേശി ഉണ്ണികൃഷ്ണൻ നമ്പൂതിരി, ബംഗളൂരു സ്വദേശി ശേഖർ എന്നിവരാണ് അയ്യപ്പൻമാർക്കുള്ള സദ്യ സ്പോൺസർ ചെയ്തത്. തിരുവിതാംകൂർ ദേവസ്വം ബോർഡ് അസിസ്റ്റന്റ് എക്സിക്യൂട്ടീവ് ഓഫീസർ ഡി ജയകുമാർ മേൽനോട്ടം വഹിച്ചു.

സന്നിധാനത്ത് അത്യാധുനിക ബാഗേജ് സ്കാനറുകൾ

ശബരിമലയുടെ സുരക്ഷ മുൻനിർത്തി പോലീസ് ബോംബ് സ്കാഡ് സ്ഥാപിച്ച എക്സ്പ്ലോസ്വെ ബാഗേജ് സ്കാനറുകൾ സന്നിധാനത്ത് സുരക്ഷാ കോ-ഓർഡിനേറ്റർ കുടിയായ ഐജി ബൽരാംകുമാർ ഉപാധ്യായ ഉദ്ഘാടനം ചെയ്തു. കെമിക്കൽ, മെറ്റൽ, നോൺ മെറ്റൽ വസ്തുക്കൾ ബാഗിലൂടെ കിടന്നുപോകാതെ സന്നിധാനത്ത് സുരക്ഷിതമായി കടന്നുപോകാൻ സഹായിക്കുന്ന വിധത്തിലാണ് സ്കാനറുകളുടെ പ്രവർത്തനം. സംശയിക്കുന്ന ബാഗുകൾ വിശദ പരിശോധനയ്ക്കു വിധേയമാക്കിയതു ശേഷം മാത്രമേ സോപാനത്തേക്ക് അയ്യപ്പഭക്തരെ കടത്തിവിടുകയുള്ളൂ.

സ്പെഷ്യൽ ഓഫീസർമാരായ ജി ജയദേവ്, സുജിത് ദാസ്, അസിസ്റ്റന്റ്

സ്പെഷ്യൽ ഓഫീസർ കെ സുരേഷ്കുമാർ, എസ്എച്ച്ഒ വിനോദ് കുമാർ, മ രാമത്ത് എഇ സുനിൽകുമാർ, ഇലക്ട്രിക്കൽ എഇ സന്തോഷ് കുമാർ തുടങ്ങി യവർ ഉദ്ഘാടന ചടങ്ങിൽ പങ്കെടുത്തു.

പമ്പയിൽ ഒന്നും സന്നിധാനത്ത് വാവർ നടയ്ക്കു സമീപവും വട ക്കേ നടയിൽ സിവിൽ ദർശൻ ഫ്ളെ ഓവറിനടുത്തുമാണ് സ്കാനറുകൾ സ്ഥാപിച്ചത്. ഓട്ടോമാറ്റിക് സെൻസർ വഴി പ്രവർത്തിക്കുന്ന ഒരു യൂനിറ്റിന് 38 ലക്ഷത്തോളം രൂപ വിലവരും. പുൽമേട് ഭാഗത്തുനിന്ന് എത്തുന്ന അയ്യപ്പ ഭക്തരെ പരിശോധിക്കാൻ നടപ്പന്തലിൽ പോലീസിന്റെ മറ്റൊരു സ്കാനർ ഉ ി. ബാഗുകൾ പരിശോധിക്കാൻ ദേവസ്വം ബോർഡിന്റെ സ്കാനറുകൾ പ്ര വർത്തനരഹിതമായതോടെയാണ് പുതിയ യന്ത്രങ്ങൾ എത്തിച്ചത്. പത്തനം തിട്ട ജില്ലാ പോലീസ് സൂപ്ര ി നാരായണന്റെ നേതൃത്വത്തിൽ ബോംബ് ഡിറ്റക്ഷൻ ആന്റ് ഡിസ്പോസൽ സ്ക്വാഡ് അംഗങ്ങൾ ട്രാക്ടറിൽ ട്രോളി ഘ ടിപ്പിച്ച് കെട്ടിവലിച്ചാണ് ു സ്കാനറുകൾ സന്നിധാനത്തെത്തിച്ചത്.

(പി.ആർ. ശബരി-392)

31 അന്തർ സംസ്ഥാന സർവീസുകളുമായി കെ.എസ്.ആർ.ടി.സി

മകരവിളക്ക് സീസണിൽ ശബരിമലയിലേക്ക് അയൽ സംസ്ഥാനങ്ങ ളിൽനിന്നുള്ള തീർത്ഥാടകരുടെ തിരക്കേറിയതോടെ പമ്പയിൽനിന്നുള്ള അ ന്തർസംസ്ഥാന ബസ് സർവീസുകൾ കെ.എസ്.ആർ.ടി.സി 31 എണ്ണമാക്കി. രാവിലെയും ഉച്ചയ്ക്കും വൈകിട്ടും തിരക്കനുസരിച്ച് നടത്തുന്ന സർവീ സുകൾ തീർത്ഥാടകർക്ക് ആശ്വാസമായി. കന്യകുമാരിയിലേക്കും തെങ്കാശിയി ലേക്കും ഏഴ് വീതവും തേനിയിലേക്കും കോയമ്പത്തൂരിലേക്കും ആറും പഴ നിയിലേക്ക് അഞ്ചും ബസുകളാണ് സർവീസ് നടത്തുന്നത്.

(പി.ആർ. ശബരി-393)

പുകവലി: 48 പേർക്കെതിരെ കേസെടുത്തു

പുകവലി നിരോധന നിയമ പ്രകാരം സന്നിധാനത്തും നിലയ്ക്കലിലു മായി 48 പേർക്കെതിരെ എക്സൈസ് വകുപ്പ് കേസെടുത്തു. സന്നിധാനത്ത് 13 പേർക്കെതിരെ കേസെടുത്തു. 23 പായ്ക്കറ്റ് ബീഡി പിടിച്ചെടുത്തു. നിലയ് ക്കലിൽ 35 പേർക്കെതിരെ കേസെടുത്തു. 50 പായ്ക്കറ്റ് സിഗരറ്റ്, ബീഡി എ ന്നിവയും 25 പാക്കറ്റ് നിരോധിത പുകയില ഉൽപ്പന്നങ്ങളും പിടിച്ചെടുത്തു.

(പി.ആർ. ശബരി-394)

ശബരിമലയിൽ ഇന്ന് (02.01.19)

പുലർച്ചെ മൂന്നിന് നട തുറക്കൽ
3.05ന് നിർമാല്യം
3.15 മുതൽ ഉച്ചയ്ക്ക് 12 വരെ നെയ്യഭിഷേകം
3.30ന് ഗണപതി ഹോമം
7.30ന് ഉഷപൂജ
എട്ടിന് അഷ്ടാഭിഷേകം
12.40ന് ഉച്ചപൂജ
ഒരുമണിക്ക് നട അടയ്ക്കും
വൈകീട്ട് മൂന്നിന് നടതുറക്കൽ
6.30ന് ദീപാരാധന
ഏഴിന് പുഷ്പാഭിഷേകം
രാത്രി 9.30ന് അത്താഴപൂജ
10.50ന് ഹരിവരാസനം പാടി 11ന് നട അടയ്ക്കും

(പി.ആർ. ശബരി-395)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയ്ഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--